

## Sri Krishna Stavaraja

śrīmahādēva uvāca –

śṛṅṇu dēvi pravakṣyāmi stōtram paramadurlabham |  
yaj-jñātvā na punargacchēnnarō nirayayātanām || 1 ||

nāradāya ca yatprōktaṁ brahmaputrēṇa dhīmatā |  
sanatkumārēṇa purā yōgīndraguruvartmanā || 2 ||

śrīnārada uvāca –

prasīda bhagavanmahyamajñānātkuṅṭhitātmanē |  
tavānghripañkajarajōrāgiṇīm bhaktimuttamām || 3 ||

aja prasīda bhagavannamitadyutipañjara |  
apramēya prasīdāsmadduḥkhahanpuruṣōttama || 4 ||

svasaṁvēdya prasīdāsmadānandātmanannāmaya |  
acintyasāra viśvātmanprasīda paramēśvara || 5 ||

prasīda tuṅgatuṅgānām prasīda śivaśōbhana |  
prasīda guṇagambhīra gambhīrāṇām mahādyutē || 6 ||

prasīda vyakta vistīrṇaṁ vistīrṇānāmagōcara |  
prasīdārdrārdrājātīnām prasīdāntāntadāyinām || 7 ||

gurōrgarīyaḥ sarvēśa prasīdānanta dēhinām |  
jaya mādharma māyātman jaya śāśvataśaṅkhabhṛt || 8 ||

jaya śaṅkhadhara śrīman jaya nandakanandana |  
jaya cakragadāpāṇē jaya dēva janārdana || 9 ||

jaya ratnavarābaddhakirīṭākrāntamastaka |  
jaya pakṣipaticchāyāniruddhārkakarāruṇa || 10 ||

namastē narakārātē namastē madhusūdana |  
namastē lalitāpāṅga namastē narakāntaka || 11 ||

namaḥ pāpaharēśāna namaḥ sarvabhayāpaha |  
namaḥ sambhūtasarvātmannamaḥ sambhr̥ṭakaustubha || 12 ||

namastē nayanātīta namastē bhayahāraka |  
namō vibhinnavēṣāya namaḥ śrutipathātiga || 13 ||

namastrimūrtibhēdēna sargasthityantahētavē |  
viṣṇavē tridaśārātijiṣṇavē paramātmānē || 14 ||

cakrabhinnāricakrāya cakriṇē cakravallabha |  
viśvāya viśvavandyāya viśvabhūtānuvartinē || 15 ||

namō:’stu yōgidhyēyātmannamō:’stvadhyātmirūpiṇē |  
bhaktipradāya bhaktānām namastē bhaktidāyinē || 16 ||

pūjanaṁ havanaṁ cējyā dhyānam paścānnamaskriyā |  
dēvēśa karma sarvaṁ mē bhavēdārādhanam tava || 17 ||

iti havanajapārcābhēdatō viṣṇupūjā-  
niyatahr̥dayakarmā yastu mantrī cirāya |

sa khalu sakalakāmān prāpya kṛṣṇāntarātmā  
jananamṛṭvimuktō:’tyuttamām bhaktimēti || 18 ||

gōgōpagōpikāvītaṁ gōpālaṁ gōṣu gōpradam |  
gōpairīḍyaṁ gōsahasrairnaumi gōkulanāyakam || 19 ||

prīṇayēdanayā stutyā jagannāthaṁ jaganmayam |  
dharmārthakāmamōkṣāṇāmāptayē puruṣōttamaḥ || 20 ||



*Hari Ome*